

## Message Three

### **Kārai Kāsang A Hkungri—Wan Nat Hkungga Hkungri Hpe Bai Gawgap Ai Lam**

Htina Chyumdaw; Jaw. 1:3-11, 13-14, 17, 6:9, 12a, 13, Bhk. 28:2, Ezra. 1:2-3, 5, 3:2-3, 6a, Shk. 43:4a, Ehp. 5:2, Rom. 12:1.

#### **I. “Kārai Kāsang a māsha wa, Mawshe a tāra hta ka da nga ai hte māren, wan nat hkungga hpe nat nawng ya na mātu, Israela Kārai Kāsang a tawn hkungri hpe de da mu ai” Ezra. 3:2b.**

A. Nta hpe bai lu la na mātu anhtē gaw hkungri hpe bai lu la ra ai. 1:2-3, 5, 3:2-3.

1. Hpung asak hkrung lam a mātu shawng nnan bai lu la ra ai lam gaw hkungri rai nga ai- Rom. 12:1.

a. Anhtē hta Hpung asak hkrung lam nlu la shi yang, yawng māyawng hpe hkungri ntsa hta māra tawn da ra ai rai nga ai - Shk. 43:4a.

b. Anhtē hta nga mānga mahkra anhtē byin mābyin mahkra anhtē gālaw lu ai yawng mahkra hpe Kārai Kāsang a myit dik myit pyaw lam a mātu hkungri ntsa hta māra da ra ai. Ndai lam gaw Hpung asak hkrung lam a npawt hpang ai lam rai nga ai.

2. Manghkang gaw anhtē gaw Babelon kaw nna Yerusalem de bai kāyin wa sai rai timung, Yerusalem hta anhtē gaw ting gyeng myit shang sha lam a mātu, māsa lam ni law law hpe māgra jum da nga ding yang rai nga ai. Anhtē hta Kārai Kāsang a myit shang sha lam hte Kārai Kāsang a myit dik myit pyaw lam a mātu yawng māyawng hpe hkungri ntsa hta hkungga njaw ai sha nga yang nga na re -Rom. 12:1.

a. Anhtē gaw Yerusalem de bai kāyin wa timung, Babelon hta naw nga nga ai zawn, anhtē a asak hkrung lam hpe hkang zing da ai lam nmai gālaw ai.

b. Yerusalem hta asak hkrung lam gaw Mādu Kārai a myit shang sha lam a mātu sha mahkra rai ra ai.

B. Wan nat hkungga hkungri gaw Hkristu a wudang hpe shingdaw ai -Pru. 27:1, 40:6, Heb. 13:10.

1. Mādu a yaw māsing hta Kārai Kāsang gaw anhtē hpe mārai hkum lāngai—Hkristu hte lam lāngai—wudang hpe jaw da ai— 1Kor. 2:2.

- a. Wudang gaw Mădu a yaw măsing hta Kărai Kăsang gram shărai gălaw ai lam a kă-ang dăju rai nga ai- Gal. 1:4, 2:19-21, 3:1, 13, 5:24, 6:14.
  - b. Kărai Kăsang gaw yawng măyawng hpe wudang hku nna uphkang nna, wudang hku nna, yawng măyawng hpe jeyang hpăran wu ai – Kol. 1:20-22, 2:11-15.
2. Wudang gaw Wēnyi măsa lam mähkrum mädup ni yawng a npawt nhpang, npawt shăra rai nga ai. Wēnyi măsa mähkrum mädup yawng gaw wudang kaw nna npawt hpang ai- Gal. 2:20, 6:14, 1Kor. 2:2.
    - a. Wēnyi măsa rawt jat lam nga na mătu anhtē gaw shăni shăgu wudang hpe lai di ra nga ai -Mat. 10:38, 16:24, Luk. 14:27.
    - b. Anhtē hta jaw kăja htap htuk ai Hpung asak hkrung lam nga măyu yang anhtē gaw wudang hpe hkrum kădup hkam sha ra nga ai -Ehp. 2:14-16.
    - c. Wudang kaw nna anhtē gaw kăman lila byin wa na mătu, hpa mung nnga na mătu, hpa mung n-gălaw lu na mătu rai ra ai. Dai hku nrai yang gaw, anhtē byin ai mahkra, anhtē hta nga ai mahkra, anhtē gălaw lu ai mahkra gaw Hkristu a gawng mălai tai ai lam byin wa ai- 1Kor. 1:17-18, 23.

**II. “Shăta sănit ngu na shawng shăni kaw na, shanhtē gaw Yehowa hpe wan nat hkungga nawng ya hpang mu ai”- Ezra. 3:6a.**

- A. Wan nat hkungga gaw Hkristu gaw Kărai Kăsang a myit dik myit pyaw lam a mătu mahkra rai nga ai hpe shingdaw ai- Jaw. 1:3-9.
  1. Kărai Kăsang a myit dik myit pyaw lam a mătu mahkra rai nga ai wan nat hkungga gaw Kărai Kăsang a myit dik n-gun lu hpa lam hte myit dik myit pyaw lam rai nga ai Hkristu hpe shingdaw ai- Ehp. 5:2.
  2. Wan nat hkungga gaw Hkristu hpe Kărai Kăsang a mătu hkum tsup ai, mahkra rai nga ai asak hkrung lam hpe asak hkrung ai hta sha n-ga, Mădu gaw Kărai a măsha ni hpe dai zawn asak hkrung ai lam hpe lu la shăngun ai asak hkrung lam hta mung, shingdaw ai rai nga ai- Yhn. 5:19, 30, 6:38, 7:18, 8:29, 14:24, 2Kor. 5:15, Gal. 2:19-21.
  3. Wan nat hkungga gaw Hkristu shi hkum nan rai nna, anhtē gaw Mădu hte lăngai sha rai nga ga ai. Dai măjaw wan nat hkungga gaw Hkristu hte anhtē lăngai sha rai nga ai lam mung rai nga ai- 1Kor. 6:17.

- B. Wan nat hkungga gaw Kārai Kāsang gaw kābu gāra nna, myit dik myit pyaw lam lu na mātu Kārai Kāsang a lu sha rai nga ai- Bhk. 28:2.
1. Kārai Kāsang gaw Chyāhtum Chyālai n-gun rawng ai Mādu rai timung, Mādu gaw shi sha na mātu shi hkum nan njaw lu ai. Mādu a lu sha gaw Mādu a māsha ni kaw na sa wa ai lam rai nga ai- kāji 2.
  2. Hkristu gaw Kārai Kāsang a lu sha rai nga ai, Rai timung Mādu gaw ding tawk lādat hte Kārai Kāsang a lu sha hku nrai nga ai. De mālai Hkristu gaw Kārai Kāsang hpang de anhtē daw jau ai Kārai Kāsang a lu sha rai nga ai.
- C. Hebre ga si hta “Wan nat hkungga” ngu ai gaw ding tawk lāchyum hku nna, “asak de lāhkam sa ai lam” ngu tsun māyu nna, Kārai Kāsang hpang de lung mat wa ai lāma ma hpe mādi mādun ai. Ndai lung mat wa ai lam gaw Hkristu hpe mādi mādun ai- Jaw. 1:3, 10, 14.
1. Ding hta ga gaw Kārai Kāsang hpang de lung mat wa lu ai lāngai sha re lam gaw Hkristu asak hkrung ai asak hkrung lam rai nga ai. Hpa mājaw nga yang, Mādu gaw Kārai Kāsang a mātu, mahkra rai nga ai asak hkrung lam hpe asak hkrung ai shingdaw nlu ai wa rai nga ai- Yhn. 3:38.
    - a. Anhtē a wan nat hkungga hku nna, Hkristu gaw Kārai Kāsang a mātu mahkra rai nna, Kārai Kāsang a mātu sha, mahkra rai nga wu ai- 4:34, 5:30, Heb. 10:8-10.
    - b. Mādu Yēsu byin ai lam mahkra, Mādu mātun ai lam mahkra, Mādu gālaw ai lam mahkra gaw Kārai Kāsang a mātu mahkra rai nga ai- Yhn.6:38, 5:17, 36, 45, 8:28, 10:25, 12:49-50.
  2. Wan nat hkungga rai nga ai Hkristu hta anhtē a lāta ni hpe māra da ai hku nna, anhtē gaw Mādu hpang de pawng gumhpawn mātun māhkai nga ga ai- Jaw. 1:4, 1Kor. 6:17.
  3. Hkristu gaw anhtē hta asak hkrung nga ai hte māren, Mādu gaw dinghta ga ntsa Mādu asak hkrung ai asak hkrung lam, wan nat hkungga a asak hkrung lam hpe anhtē hta kāhtap jaw nga ai- Gal. 2:20.
- D. Wan nat hkungga gaw “Yehowa hpe myit dik shāngun ai mānam pyaw ai lam” rai nga ai- Jaw. 1:9, 13, 17.
1. “Myit dik shāngun ai mānam pyaw ai” ngu gāle tsun da ai Hebre ga si gaw ding tawk lāchyum hte “hkring sa ai lam (snr) myit dik myit pyaw ai lam akri namchyim” ngu tsun māyu ai- kāji 9.

2. Myit dik shāngun ai mānam pyaw ai myit dik myit pyaw ai lam, sim sa ai lam hte hkring sa lam hpe la sa wa ai akri namchyim rai nga ai. Dai zawn myit dik shāngun ai mānam pyaw ai gaw Kārai Kāsang a mātu kābu gāra lam rai nga ai.
3. Hkristu gaw Kārai Kāsang myit dik myit pyaw na mātu, mahkra rai nga ai asak hkrung lam hpe asak hkrung ai mājaw, shi a asak hkrung lam gaw Mādu a kāja dik ai myit dik n-gun lu hpa lam hte myit dik myit pyaw lam a mātu, Kārai Kāsang hpang de lung mat wa ai myit dik shāngun ai mānam pyaw ai, dwi sau ai akri namchyim rai nga ai- Ehp. 5:2.

**III. Jaw jau laika hta shawng nnan tsun da ai hkungga gaw, māra raw hkungga (snr) māra tawt lai hkungga nre sha, wan nat hkungga rai nga ai- 1:3.**

- A. Anhtē gaw Hkristu hpe shawng nnan, anhtē a wan nat hkungga hku nna, ra nga ai. Hpa mājaw nga yang Kārai Kāsang a man hta anthe a shawng nnan na māsa lam, Kārai Kāsang hte mātut mähkai na, shawng nnan na manghkang gaw māra tawt lai ai māsa lam nre sha, Kārai Kāsang a mātu, nre ai lam rai nga ai.
  1. Kārai Kāsang gaw anhtē hpe Mādu a dan leng ai lam hte Mādu a gawng mālai tai na mātu hpan tawn da wu ai- Nin. 1:26.
  2. Kārai Kāsang gaw anhtē hpe Mādu a mātu tai na hpan tawn da ai. Anhtē hpe anhtē hkum nan a mātu hpan tawn da ai nre ai. Rai tim hkrat sum mat ai shinggyim māsha hku nna, anhtē gaw Mādu a mātu nre sha, anhtē hkum nan a mātu asak hkrung nga ga ai.
- B. Wan nat hkungga gaw Mādu hpe dan leng ai lam hte gawng mālai tai na mātu yaw shāda nna, Kārai Kāsang e hpan tawn da hkrum ai ni, anhtē gaw kāga lam a mātu nre sha, Kārai Kāsang a mātu rai ra ai- kāji 27-28, mādun; Shk. 73:25, Mrk. 12:30.
- C. Anhtē gaw Kārai Kāsang a mātu mahkra ntai ai lam, anhtē hkum nan a mātu mahkra nmai tai ai lam, chye na ra nga ai. Dai mājaw Hkristu hpe anhtē a wan nat hkungga hku nna, la lang ra nga ai- Jaw. 1:3-4.

**IV. Tutnawng nsaim nsa rai nga ai wan nat hkungga asak hkrung lam hpe asak hkrung ai lam gaw, asak hkrung ai hkungga shan nan rai nga ai- Rom. 12:1.**

- A. Wan nat hkungga gaw anhtē a ap nawng daw aju ai lam anhtē hkum nan hpe Kārai Kāsang hpang de asak hkrung ai hkungga shan hku nna, hkungga nawng ai lam hpe shingdaw ai rai nga ai. Ap nawng daw jau

ai lam a lächyum gaw, anhtē hkum hpe Kārai Kāsang hpang de asak hkrung ai hkunga shan hku nna, hkungga jaw ai lam rai nga ai- Jaw.1:3-4, 8-9, 6:9, 12a, 13, Rom. 12:1.

B. Ga shāka dingsa hta rawng ai shāni shāgu na wan nat hkungga gaw ga shāka ningnan hta Kārai Kāsang mādu la hkrum ai anhtē gaw anhtē hkum hpe Kārai Kāsang hpang de shāni shāgu hkungga jaw ging ai lam shingdaw ai- Bhk. 28:3-8.

C. Daini anhtē a Hkristan asak hkrung lam hte Hpung asak hkrung lam hta nsim nsa tutnawng rai nga ai wan nat hkungga hpe ra nga ding yang rai nga ai- Jaw. 1:3-4, 8-9, 6:9, 12a, 13.

**V. Anhtē gaw Wa Kārai Kāsang hpe Mādu a ra shārawng ai lam hpring tsup na mātu, Kārai Kāsang a myit dik myit pyaw lam a mātu, wan nat hkungga hku nna, Hkristu hte rau nawku ra ai- 1:3,9b, Bhk. 28:2, Yhn. 4:23-24.**

A. Kārai Kāsang gaw anhtē hpe hkungga ni yawng a jet ai lam hku nna, Hkristu hte Mādu hpe nawku na mātu ra shārawng ai. Hkungga ni gaw Kārai Kāsang hpe myit dik shāngun na mātu hte Māduhpe ngwi pyaw shāngun na mātu rai nga ai- kaji. 23-24.

B. Jaw kāja htap htuk ai nawku lam gaw wan nat hkungga rai nga ai Hkristu hte Kārai Kāsanghpe myit dik shāngun ai lam rai nga ai- 1Pet. 2:5, Yhn. 4:34, 5:30, 8:29.

1. Anhtē gaw wan nat hkungga a jet ai hku nna, Hkristu hte Wa Kārai hpe nawku ai shāloi, Kārai Kāsang hpang de kāja ai myit dik n-gun lu hpa lam mānam pyaw ai Mādu a myit dik myit pyaw lam a mātu, Mādu hpang de lung mat wa na rai nga ai- Jaw. 1:9, Yhn. 4:23-24.

2. Kārai Kāsang gaw wan nat hkungga a jet ai lam rai nga ai Hkristu hpe Mādu hpang de anhtē a hkungga hku nna, myit dik n-gun lu ai mājaw, Mādu gaw anhtē hpe dwi sau hkra hkap la na rai nga ai. N dai gaw wan nat hkungga a shingdaw ai lam rai nga ai- Bhk. 28:2.